

هٰدِيٍّ وَبَشِيرٍ لِّلْمُؤْمِنِينَ

# بَشِيرِي

از

سید سلیمان ندوی

”اسلام کا سب سے پہلا حکم ایمان ہے، ایمان کی سب سے بڑی خاصیت  
اور علامت حب الہی ہے“



”اے ربانی عشق و محبت کے طلبکارو! اگر واقعی تمہارے دل فانی محبت سے ہٹ کر  
کسی باقی کی محبت کے خواہشمند ہیں، اگر درحقیقت تمہیں ازلی و ابدی محبوب کی  
تلاش ہے، اگر دراصل تمہارا جسم نہیں، بلکہ تمہاری روح کسی کی محبت کی شہری  
کے لیے بیابان ہے، تو آؤ کہ یہ دولت صرف اسلام کے آستانہ پر  
بٹی ہو اور اسی حشرانہ سے ملتی ہے“



سَلْسِلَةُ مَعَارِفِ اِسْلَام

منہا

بُشَیْر

از

سید سلیمان ندوی

مع مقدمہ

خواجہ محمد عبدالحی فاروقی

شیخ التفسیر جامعہ ملیہ اسلامیہ علی گڑھ

باہتمام ڈاکٹر اشفاق علی قریشی بی اے (علیگ)

مطبع محمدی علی گڑھ من طبع ہوا

(کتبہ خاندان محمدیہ)

# فہرست مضامین

نمبر	مضمون	نمبر	نمبر	مضمون	نمبر
۲۵	اسماءُ الہیہ	۱۶	۱	عرض نیاز	۱
۲۶	کتب سابقہ	۱۷	۳	مقدمہ	۲
۲۸	خدا کا آخری پیغام	۱۸	۹	پیغام امن	۳
۲۹	رب کا مفہوم	۱۹	۱۰	مخالفین کی نکتہ چینی	۴
۳۰	حقیقت ایمان	۲۰		دعوت عمل	۵
۳۲	آثار و علامت	۲۱	۱۱	امید و بیم	۶
۳۳	دائمى مسرت	۲۲	۱۲	طل قدیمہ	۷
۳۶	عفو عام کی بشارت	۲۳	۱۳	حقیقت اسلام	۸
۳۹	رحمۃ للعالمین	۲۴	۱۵	انچہ خواباں ہمہ دارند تو تنہا داری	۹
۴۰	المر مع من احب	۲۵	۱۶	راہ اعتدال	۱۰
۴۱	عطاے عمومی	۲۶	۱۹	غلط فہمی کا سبب	۱۱
۴۲	محبت الہی کی طلب	۲۷	۲۰	انتہائی ضلالت	۱۲
۴۴	خدا کی رحمت	۲۸	۲۱	خدا کا تصور	۱۳
۴۶	حسن خاتمہ	۲۹	۲۳	من موہن	۱۴
۴۷	صلائے عام	۳۰	۲۴	رحمان و رحیم	۱۵

# عرضِ نیاز

ہمارا قصد ہے کہ ہندوستان کے ممتاز ارباب قلم کے وہ مقالات  
بمصنفات علمیہ و دینیہ ملک و ملت کے سامنے اعلیٰ ترین طباعت و کتابت  
کے ساتھ پیش کریں جو تحقیق و اجتہاد و نیر و دیگر محاسن ادب و دانش کی  
خصوصیات سے ہمہ وجہ آراستہ و پیراستہ ہوں۔

سر دست معارف اسلام کے عنوان سے ہم نے بلند پایہ سلسلہ  
مضامین کا آغاز کیا ہے جس کا افتتاح رسالہ ”بشری“ سے کرتے ہیں،  
سلسلہ ہذا کا یہ پہلا نمبر محترم جناب مولانا سید سلیمان صاحب  
ندوی مدظلہ کا اثر خامہ ہے جو ”الہیات“ کے مشہور و معروف عالم متبحر و  
ماہر ہیں، یہ مضمون مجلہ ”معارف“ عظیم گڑھ کی اشاعت ماہ جولائی  
۱۹۲۳ء میں پہلی بار شائع ہوا تھا اور اب فاضل مدیر کی تصحیح و نظر ثانی  
اور ضروری اضافہ کے ساتھ مستقل کتابی صورت میں ہدیہ ناظرین ہے

جس پر خباب مولانا خواجہ عبدالحی صاحب فاروقی پر وفیسر جامعہ ملیہ اسلامیہ  
علی گڑھ نے اک فاضلانہ مقدمہ کا اضافہ فرما کر اس محبت پر دائمی یادگار  
چھوڑی ہے۔

ہم کو امید ہے کہ رسالہ موجودہ حیثیت میں اون بلند پایہ تصانیف کا ہم پہ  
قرار پائیگا جو علمی و مذہبی دنیا میں مستقل شہرت رکھتی ہیں۔

یہ توقع یہاں نہیں کہ ارباب علم و بزرگان ملت ہماری ناپختہ خدمات کی  
اپنی علم دوستی سے قدر فرما کر ہم کو موقع دیں گے کہ اس سلسلہ اشاعت میں  
بہترین تصانیف جلد ملک کے سامنے پیش کر سکیں جن میں سے اکثر زیر  
ترتیب و قریب تکمیل ہیں۔

المرقوم کیم باپ } ظہیر عالم محمد سہیل نگیںوی، بی اے (علیگ)  
۱۹۲۲ء } ناشر

دفتر شعبہ اشاعت

احمد برادران ناشران و تاجران کتب (علیگڑھ)

# مقدمہ

قرآن حکیم کا روئے سخن عالمگیر ہے، وہ جملہ اقوام عالم کو ایک وسیع و ہمہ گیر برادری میں شامل کرنے کے لئے آیا ہے: **وما ارسلناک الا کافۃ للناس بشیرا و نذیرا**، اس کی غرض یہ ہے کہ سابقہ مذاہب و ادیان میں حسب قدر غلط کاریاں رونما ہو چکی ہیں، ان کی اصلاح کر دے، جہاں جہاں ان کے اتباع و مقلدین نے تحریفیات لفظی و معنوی کی ہیں، ان کو دنیا کی سائنس الم نشرح کرنے اور اصلی صداقت و حقانیت کو دنیا کے سامنے پیش کر دے: **وانزلنا الیک الکتب بالحق مصداقا لما بین ید یہ من الکتب و مہیمناعلیہ**، (۵: ۴۸) اور اے پیغمبر ہم نے تم پر سچی کتاب نازل کی ہے جو اپنے سے پہلی کتابوں کی تصدیق کرتی ہے، اور ان سب پر شامل ہے۔ دوسری جگہ آتا ہے: **یا مرہم بالمعروف و بنہم عن المنکر و یحل لہم الطیبات و یحرم علیہم الخبیثات و**

یضع عنهم اصرهم والا غلّ التي كانت عليهم، (۷: ۱۵۷) وہ نبی  
امی انہیں نیک کام کا حکم دیتے ہیں، اور بُرے کاموں سے روکتے ہیں،  
اور پاک چیزوں کو ان کے لئے حلال کرتے ہیں، اور ناپاک چیزوں کو  
ان پر حرام ٹھیراتے ہیں، اور ان پر سے بوجھ اور طوق جو ان کے سر پر  
اور نگلے میں تھے اُتارتے ہیں۔

جس وقت اس کتاب عزیز کا دنیا میں نزول ہوا تو یہودیت و نصرا  
ہی کا سب سے زیادہ چرچا تھا، اس لئے قدرتی طور پر انہیں مذاہب کو  
سب سے پہلے مخاطب کیا گیا، مگر یہ لوگ اسلام کا خیر مقدم تو کیا  
کرتے، الٹا خود اہل کتاب کو انہوں نے موردِ طعن و تشنیع بنانا شروع کر دیا،  
اور اسی پر ہر قسم کی نکتہ چینی شروع کر دی: یریدون لیطفوا نورا لله  
بافواہم، (۸: ۶۱) یہ چاہتے ہیں کہ خدا کے چراغ کی روشنی کو منہ سے  
پھونک مار کر بجھا دیں، و دکتیر من اهل الکتاب لو یردونکم من بعد  
ایمانکم کفار احسد امن عند انفسہم من بعد ما تبین لهم الحق،  
(۱۰۹: ۲) بیت سے اہل کتاب اپنے دل کی جلن سے یہ چاہتے ہیں کہ  
ایمان لایچکنے کے بعد تم کو کافر بنا دیں، حالانکہ ان پر حق ظاہر ہو چکا ہے  
ایک مقام پر ارشاد ہے: ان یشفقو کم یکنوا لکم اعداء ویبسطوا

الیکھا یدہم والسنتہم بالسوء وود والو تکفرون، (۶۰: ۲) اگر  
یہ کافر تم پر قدرت پائیں تو تمہارے دشمن ہو جائیں، اور ایذا کے  
لئے تم پر ہاتھ بھی چلائیں، اور زبانیں بھی، اور چاہتے ہیں کہ تم کسی طرح  
کافر ہو جاؤ، سورہ نسا میں ہے: الم ترالی الذین اوتوا نصیبا  
من الکتاب یشترون الضللة ویریدون ان تضلوا السبیل، (۴):  
۲۴) بھلا تم نے ان لوگوں کو نہیں دیکھا جن کو کتاب سے حصہ دیا گیا تھا،  
کہ وہ گمراہی کو خریدتے ہیں، اور چاہتے ہیں کہ تم بھی رستے سے بھٹک جاؤ۔  
ان گزشتہ آیات سے یہ حقیقت واضح ہو گئی کہ مبشرین و دعاء  
مسیحیت کی تمام تر سعی و کوشش ہی ہوتی ہے کہ وہ ہر وقت اسلام کے  
خلاف ایسی باتیں سوچتے رہیں، اور ایسے اعتراضات تلاش کرتے رہیں  
جن کی وجہ سے مسلمانوں کے دلوں میں اپنے مذہب کی طرف شکوک  
و شبہات پیدا ہوں، اور اگر ان کی یہ باطل پرستارانہ کوششیں خدا  
نخواستہ کامیاب ہو جائیں تو ان کو عیسائی بنالیں: فاما الذین فی  
قلوبہم زغ فیتبعون ما تشاہ منہ ابتغاء الفتنة وابتغاء تاویلہ،  
(۳: ۷) تو جن لوگوں کے دلوں میں کجی ہے، وہ مشابہات کا اتباع  
کرتے ہیں کہ فتنہ برپا کریں، اور اہلی مراد کا پتہ لگائیں۔



ہندوستان کے ایک مشہور مشن کالج کا واقعہ ہے کہ ایک مرتبہ ایم اے کے ایک طالب علم نے انجیل کے درس میں اپنے پرنسپل سے دریافت کیا کہ آپ لوگوں نے اس ملک کے طول و عرض میں سینکڑوں مدارس قائم کئے ہیں، جن پر کروڑوں روپیہ صرف ہو چکا ہے، ہزاروں مشنری یورپ اور امریکہ کو ہمیشہ کے لئے خیر باد کہہ کر اسی جگہ آباد ہو گئے ہیں، مگر اس سعی و جہد، ایثار و فدویت، اور اسراف و تبذیر کے باوجود کچھ ہی لوگ آپ کے مذہب میں داخل نہیں ہوئے، آخر آپ کی غرض اس سے کیا ہے، تو دورانِ نیش پرنسپل نے جواب دیا کہ اس تمام تر پروپاگنڈا کا مقصد صرف یہ ہے کہ ہم لوگ آپ کے دلوں میں اپنے مذہب کی طرف سے بدولی پیدا کر دیں اور کسی کو بھی اصلی معنی میں اس کے مذہب پر قائم نہ رہنے دیں، اس وقت تک جو لوگ ہماری درسگاہوں سے فارغ ہو چکے ہیں، کیا ان کی یہ حالت نہیں ہے، اس پر اس طالب علم کو خاموش ہو جانا پڑا۔

غرض یہ ہے کہ اسلام پر جتنے اعتراضات اہل کتاب کی طرف سے کئے جاتے ہیں، ان کا مقصد حق کی تلاش اور سچائی کی جستجو نہیں ہے بلکہ ان کی اصلی غرض مسلمانوں کو خلع و قریب میں مبتلا کرنا ہے، اور بس اور

یہ بات ان کے خمیر میں داخل ہے: ولستم عن من الذین او تو الکتاب من قبلکم ومن الذین اشروا اذی کثیرا، (۳: ۱۸۶) اور تم اہل کتاب سے اور ان لوگوں سے جو مشرک ہیں بہت سی ایذا کی باتیں سنو گے۔

لیکن اس کا یہ منشا ہرگز نہیں کہ مسلمان ان کے اعتراضات کو شکر باطل خاموشی اختیار کر لیں، اور ان کا کوئی جواب نہ دیں، بلکہ جس قدر اہل باطل اپنے غلط عقائد و یقینیات کی تبلیغ و اشاعت میں مصروف ہیں، اس سے کہیں زیادہ فرزندان اسلام کو اس کے رفع و انسداد میں لگ جانا چاہئے تاکہ باطل سرنگوں ہو، اور حق کو فضیلت و برتری حاصل ہو، مگر مسلمان ہیں کہ پیچہ در گوش اطمینان سے اپنے گھروں میں بیٹھے ہوئے ہیں، اور نہیں دیکھتے کہ ہندوستان کے اطراف و اکناف میں ہر روز کتنے ہیں جو عیسویت کے دائرہ میں داخل ہوتے جاتے ہیں۔

مولانا سید سلیمان، معارف علمیہ کی نشر و اشاعت کی وجہ سے کسی معرفی کے محتاج نہیں، نہ صرف ہندوستان کا علمی اور سیاسی طبقہ ان کے کمالات و فضائل کا معترف ہے، بلکہ بلاد خارجہ اور ممالک اسلامیہ بھی ان کے اکتشافات تاریخی و مذہبی کے قائل ہیں، یہ رسالہ جو آپ نے پیش نظر ہے، انہیں کے حقائق آفریں قلم کا نقش ثابت ہی، انہوں نے

عیسائیوں کے ایک مشہور اعتراض کو لیکر اس پر گویا ہر افشانی کی ہے، اور  
نہایت ہی عمدگی سے اس کا رد کیا ہے۔ اُمید ہے کہ یہ رسالہ نہ صرف  
مسلمانوں کے لئے نفع بخش ثابت ہوگا، بلکہ عیسائیوں میں سے ارباب  
علم و فضل بھی اس کو قدر دانی کی نگاہ سے دیکھیں گے، اور اس طرح  
احمد برادران کی محنت ٹھکانے لگیگی علی اللہ التکلان۔

عبدالحمی

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَسَلَامٌ عَلَى عِبَادِهِ الَّذِينَ اصْطَفَى

## پیمان امن

اسلام دنیا میں خدا کا آخری پیغام ہے، وہ دنیا میں مذہب کی تکمیل ہے، وہ اپنے پیغمبر کے الفاظ میں دین الہی کی عمارت کا آخری پتھر ہے، وہ فطرت ہے، اور فطرت کے مطابق ہے، وہ دنیا میں اس وقت صلح و امن کا جھنڈا اڑا رہا ہے، جب دنیا خاک و خون میں لٹھری ہوئی تھی، وہ اُس خدا کا منادی ہے، جو رحم مجسم، عدل مجسم، نیکی محض، خیر کل اور امن و امان ہے، وہ ظلم و ستم، بے اطمینانی و اضطراب، شک و شبہ کے طوفانوں سے بھاگ کر امن و مادی کے طلبکاروں کو ایک ہی پناہ کی جگہ بتاتا ہے۔

ہر طرف سے بھاگ کر اللہ کی طرف جاؤ

فَقِرُّوا إِلَى اللَّهِ

## مخالفین کی نکتہ چینی

اس حقیقت کے باوجود یہ کس قدر افسوسناک ہے کہ مسیحی مبلغین اور یورپین مستشرقین نہایت فخر و غرور اور طعن و طنز کیا تھا اسلام پر یہ الزام لگاتے ہیں کہ آسنے خدا کا جو تخیل اپنے پیروؤں کے سامنے پیش کیا ہے وہ یہ ہے کہ وہ ایک جبار، قہار، پر غضب، صاحب جلال و جبروت شاہنشاہ ہے جس سے ہمیشہ بندوں کو ڈرتے اور کانپتے رہنا چاہئے اور اسی تخیل کا اثر اسلام کے تمام احکام میں نمایاں ہے، برخلاف اس کے عیسائی مذہب اُس کو محبت، پیار، رحمت اور شفقت کے پیکر میں جلوہ گر کرتا ہے، اور اسی لئے اُس کو ”باپ“ کے نام سے پکارتا ہے، اسی کا نتیجہ ہے کہ اس کی نصیحتوں میں نرمی، اور رحم و کرم کا جذبہ غالب ہے۔

مستشرقین اسی اعتراض کو اسی صورت میں پیش کرتے ہیں کہ چونکہ اسلام ایک جنگجو مذہب ہے اس لئے اس کے تخیل میں خدا کی جباری و قہاری اور غیظ و غضب کا تصور سب سے زیادہ ہے اور اسلام کی یہی کمی تھی جس کو تصوف نے آکر پورا کیا، اور بجائے اس کے کہ فقہاء کی طرح خدا کی اطاعت کا مبنی خشیتہ اور خوف الہی کو قرار دیا جائے، انہوں نے خدا کے عشق و محبت کو قرار دیا۔

## دعوت عمل

نا آشنا یان اسلام کو، اسلام کے متعلق محبت و کاوش کرتے ہوئے یہ

نکتہ ہمیشہ پیش نظر رکھنا چاہئے کہ وہ محض تخیلی اور خیال آرائی نہیں ہے بلکہ وہ اس علمی دنیا کا علمی مذہب ہے، دنیا میں کروڑوں انسان ہیں۔ ہر انسان کے پیچھے ہزاروں کام ہیں اور انسان کے ہر کام کا تعلق دوسرے انسان سے ہے ان دونوں انسانوں میں کوئی باہمی تعلق ایسا ہونا چاہئے جو ایک کو دوسرے سے پیوستہ کر دے، ایک کو دوسرے کی طرف جھکا دے اور ایک کا رشتہ دوسرے کے ساتھ جوڑ دے، اس تعلق، اس پیوستگی اور اس رشتہ کو جو خیر پیدا کرتی اور قائم رکھتی ہے، وہ محبت اور خوف کا جذبہ ہے، اسی کی تعبیر دوسرے الفاظ میں یہ ہے کہ وہ نفع کی طرف رغبت اور ضرر سے نفرت کا جذبہ ہے۔

### امید و بیم

غرض انسان کی تمام تحریکات کا سر بنیاد، محبت و خوف، رغبت و نفرت، اور نفرت ضرر ہے، خدا اور اس کے صفات کے متعلق انسان کے جو خیالات اور تصورات ہیں وہ بھی اسی اصول کے ماتحت ہیں، وحشی اقوام کے مذہبی خیالات پر غور کرو تو معلوم ہو گا کہ وہ فطرت کے مناظر اور موجودات کی پرستش اسی اصول کے مطابق کرتے ہیں، بعض چیزوں سے وہ ڈرتے ہیں، تو وہ ان کی پوجا کرتے ہیں، کہ ان کے ضرر سے محفوظ رہیں، بعض دوسری اشیاء کے لطیف و کرم کے متوقع ہوتے ہیں کہ وہ ان کے منافع سے بہرہ اندوز ہو سکیں

اب عام انسانی معاملات، اور کاروبار پر غور کرو کہ انسان کی موجودہ فطرت کو پیش نظر رکھتے ہوئے یہ ممکن ہے کہ دنیا کا یہ نظام، صرف محبت اور رغبت کے جذبات سے چل سکے؟ اگر ایک دن بھی، دنیا کے بازاروں، سلطنتوں کے دفاتر اور قوموں اور جماعتوں کی مجلسوں اور سوسائٹیوں میں تنہا اس پر عمل ہو، تو نظام عالم درہم برہم ہو جائے، اور اطاعت فرمانبری جس پر تنظیم اور ضابطہ داری (ڈسپلن) کا دار مدار ہے، خاتمہ ہو جائے، اسی طرح اگر صرف نفرت و عداوت اور خوف و خشیت تمام تر عالم کے کاروبار میں خیل ہو جائے تو یہ دنیا جہنم کا طبقہ بن جائے، اور دلوں کی شگفتگی اور انبساط جو ہماری سرگرمیوں اور دلولوں کا مایہ حیات ہے دفعۃً فنا ہو جائے، اس لئے دنیا کے نظام ان دو گونہ جذبات کے بغیر کبھی قائم نہیں رہ سکتے، اور انسان اپنے ہر عمل میں ان دونوں کے سہارے کا محتاج ہے۔

### پہلا قدم

اسلام سے پہلے جو آسمانی مذاہب قائم تھے ان میں افراط و تفریط پیدا ہو گئی تھی، اور صراطِ مستقیم سے وہ تمام تر ہٹ گئے تھے، یہودی مذہب کی بنیاد پر خوف، خشیت اور سخت گیری پر تھی، اُس کا خدا ”فوجوں کا سپہ سالار“ اور باپ کا بدلہ پستہ پست تک بیٹوں سے لینے والا تھا، یہودیت کی صحیفہ نہیں

خدا کے رحم و کرم اور محبت و شفقت کا ذکر شاذ و نادر کہیں نظر آئیگا، اس کے برعکس عیسائیت تمام تر خدا کے رحم و کرم اور محبت و شفقت کے تذکروں سے معمور ہے، اس کے ”اکھوتے بیٹے کا باپ“ تمام انسانوں کا باپ ہی وہ اپنے ”فرزندوں“ کے جرم و خطا سے غضب ناک نہیں، بلکہ پشیمان اور متاسف ہوتا ہے۔

### حقیقت اسلام

اس افراط اور تفريط کا نتیجہ یہ ہے کہ یہودیت ایک خشک اور بے لذت مذہب بن گیا، اور عیسائیت اس قدر تر ہے کہ تردامنی اس کے نزدیک عیب نہیں، ایک گنہگار عورت کو یہودیت سنگسار کرنے کا حکم دیتی ہے، لیکن عیسائیت صرف اسی قدر کہتی ہے کہ ”جو گنہگار نہ ہو وہ اس عورت کو پتھر مارے، اور اے عورت! جا، پھر ایسا نہ کرنا“، اسلام تفصیل کرتا ہے، مجبور و مجنون و مدہوش و غیرہ مستثنیٰ ہیں، بے شوہر عورت اور بن بوی کے مرد کو کوڑے مارے جائیں، شوہر والی عورت اور بوی والا مرد سنگسار ہوگا، یہودی مذہب کسی باز پرس کے بغیر ہر حال میں مرد کو طلاق کی اجازت دیتا ہے۔ ملت عیسوی، کسی حال میں طلاق کا فتویٰ جاری نہیں کرتی، اسلام اس کے متعلق تفصیلی احکام رکھتا ہے، غرض یہی حال اسلام کا تمام دیگر مسائل میں ہے کہ وہ عیسائیت اور یہودیت کے



درمیان ہمیشہ بیچ کی رہ اختیار کرتا ہے اور یہی اسلام کی سب سے بڑی فضیلت ہے، قرآن کہتا ہے -

وَكَذَلِكَ جَعَلْنَاكُمْ أُمَّةً وَسَطًا | اس طرح اے مسلمانو! ہم نے تمکو بیچ کی امت  
لِتَكُونُوا شُهَدَاءَ عَلَى النَّاسِ | بنایا کہ لوگوں پر گواہ رہو۔

یہی حال اعتقادات کا ہے، وہ نہ تو خدا کو محض جبار، قہار، رب الافواج اور صرف بنی اسرائیل یا بنی اسمعیل کا خدا مانتا ہے، اور نہ اس کو مجسم انسان، انسانوں کا باپ، یا محمد صلعم کا باپ، سمجھتا ہے، اور نہ ارحم و کرم اور محبت و شفقت کے صفات سے متصف کرتا ہے، وہ خدا کی نسبت یہ یقین رکھتا ہے کہ وہ اپنے بندوں پر قہار بھی ہے، اور رحمن و کریم بھی ہے، وہ منتقم اور شدید العقاب بھی ہے، اور غفور و رحیم بھی ہے، وہ اپنے بندوں کو سزا بھی دیتا ہے، اور پیار بھی کرتا ہے، بگاڑتا بھی ہے، اور نوازتا بھی ہے، نفع اور نقصان دونوں اوسے کے ہاتھ میں ہیں، اوس سے ڈرنا بھی چاہئے، اور اوس سے محبت بھی کرنی چاہئے۔

ادْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ الْمُعْتَدِينَ وَلَا تُفْسِدُوا فِي الْأَرْضِ بَعْدَ إِصْلَاحِهَا وَادْعُوهُ  
(دو گویا!) اپنے پروردگار کو گڑ گڑا کر، چپکے چپکے  
پکارا کرو، وہ حد سے بڑھ جانے والوں کو پیار  
نہیں کرتا۔ اور زمین میں اوس کی درستگی کے بعد

خَوْفًا وَطَمَعًا إِنَّ رَحْمَةَ اللَّهِ قَرِيبٌ  
مِنَ الْمُحْسِنِينَ - (۴: ۵۵ و ۵۶)

فساد نہ پھیلاؤ۔ اور اوس کو (اوس کے غدا ب سی)  
ڈرتے ہوئے اور (اوس کے فضل و کرم کی) لو  
(اعراف) لگاتے ہوئے، پکارا کرو۔

اس سے زیادہ پُر لطف یہ ہے، کہ اسلام خدا سے لوگوں کو ڈراتا ہے، مگر  
اوس کو جبار اور قہار کہہ نہیں، بلکہ مہربان اور رحیم کہہ، خدا کے سعید بندوں کی  
صفت یہ ہے کہ

وَخَشِيَ الرَّحْمَنَ الْغَيْبَ دِيسَ | اور رحم کرنے والے سے بن دیکھے ڈرا،  
مَنْ خَشِيَ الرَّحْمَنَ الْغَيْبَ دَقَ | اور جو رحم کرنے والے سے بن دیکھے ڈرا،  
نہ صرف انسان بلکہ تمام کائنات کی زبانیں اوس کے سامنے گنگ ہیں،  
وَخَشَعَتِ الْأَصْوَاتُ لِلرَّحْمَنِ | اور رحم کرنے والے کے ادب سے تمام آوازیں  
(طہ) پست ہو گئیں،

انچہ خوباں ہمہ دارند تو تنہا داری

کسی حسین اور محبوب چیز کی نسبت، اگر اوس کے عاشقوں اور محبت کرنے  
والوں سے پوچھا جائے کہ اوس کی کونسی ادا تم کو پسند آئی، اوس کے  
کس حصہ میں تم کو حُسن و جمال کا منظر نظر آتا ہے؟ اوس کے کس حُسن و خوبی نے  
تم کو فریفتہ کیا ہے؟ تو یقیناً پوری جماعت کا ایک ہی جواب نہ ہوگا، کوئی

کسی حصّہ کا نام لے گا، کوئی کسی ادا کی تعریف کرے گا، کوئی کسی خوبی کا اپنے  
 کو شہید بتائیگا، اسی طرح دنیا میں جو پیغمبر آئے وہ کئی قسم کے تھے، ایک وہ  
 جن کی آنکھوں کے سامنے خدا کے صرف جلال و کبریا کی جلوہ تھا، اور  
 اس لئے وہ صرف خدا کے خوف و خشیت کی تعلیم دیتے تھے، مثلاً حضرت نوحؑ  
 اور حضرت موسیٰؑ اور سرے وہ جو محبت الہی میں سرشار تھے اور وہ لوگوں کو  
 اسی خجائے عشق کی طرف بلاتے تھے، مثلاً حضرت یحییٰؑ اور حضرت عیسیٰؑ۔

لیکن پیغمبروں میں ایک ہستی آئی جو برنخ کبریٰ، منبع جلال و جمال، اور  
 جامع مستی و ہوشیاری تھی، یعنی محمد رسول اللہ صلعم، ایک طرف آپ کی آنکھیں  
 خوفِ الہی سے اشک آلود رہتی تھیں، دوسری طرف آپ کا دل خدا کی محبت  
 اور رحم و کرم سے سرور تھا، کہی ایسا ہوتا کہ ایک ہی وقت میں یہ دونوں  
 منظر لوگوں کو نظر آجاتے، چنانچہ جب راتوں کو آپ شوق و ولولہ کے عالم  
 میں نماز کے لئے کھڑے ہوتے، قرآن مجید کی لمبی لمبی سورتیں زبان مبارک پر  
 ہوتیں، ہر قسم اور ہر معنی کی آیتیں گزرتی جاتیں، جب کوئی خوف و خشیت کی  
 آیت آتی، پناہ مانگتے، اور جب کوئی مہر و محبت اور رحم و بشارت کی آیت  
 آتی تو اس کے حصول کی دعا مانگتے۔

## راہِ اعتدال

الغرض اسلام کا نصب العین یہ ہے کہ خوف و خشیت اور رحم و محبت کے بیچ کی شاہراہ میں انسانوں کو کھڑا کرے، اسی لئے کہا گیا ہے کہ الایمان بین الخوف والرجاء ”ایمان کامل خوف اور اُمید کے درمیان ہے“ کہ تنہا خوف خدا کے رحم و کرم سے نا اُمید اور محض رحم و کرم پر بھروسہ لوگوں کو خود سر اور گستاخ بنا دیتا ہے، جیسا کہ اس عملی دنیا کے روزانہ کے کاروبار میں ہموں، تمکو اور سب کو نظر آتا ہے، اور مذہبی حیثیت سے عملاً اس کے نتائج کا مشاہدہ یہودیوں اور عیسائیوں میں کیا جاسکتا ہے کہ ایک نا اُمید محض اور دوسرا سرتاپا اُمید ہے۔

عیسائیوں نے خدا سے اپنا رشتہ جوڑا، اور اپنے کو ”فرزندِ الہی“ کا لقب دیا، بعض یہودی فرقوں نے بنی اسرائیل کو خدا کا خاندانوادہ اور محبوب ٹھہرایا، اور حضرت عیسیٰ کے جوڑ پر حضرت غریب کو ”فرزندِ الہی“ کا رتبہ دیا، لیکن اسلام یہ شرف کسی مخصوص خاندان یا خاص قوم کو عطا نہیں کرتا، بلکہ وہ تمام انسانوں کو بندگی اور اطاعت کی ایک سطح پر لا کر کھڑا کرتا ہے، مسلمانوں کے مقابلہ میں یہودیوں اور عیسائیوں، دونوں کو دعویٰ تھا۔

نَحْنُ أَبْنَاءُ اللَّهِ وَأَحِبَّاؤُهُ (مائدہ) | ہم خدا کے بیٹے اور چہیتے ہیں۔

قرآن مجید نے اس کے جواب میں کہا:

قُلْ فَلِمَ يُعَذِّبُكُمْ بِذُنُوبِكُمْ ۖ إِنْ أَنْتُمْ بِلِقَاءِ رَبِّكُمْ لَغَافِلُونَ  
بَلْ أَنْتُمْ بَشَرٌ مِّثْلُ خَلْقٍ ۚ

تم کو عذاب کیوں دیتا ہے، اس لئے تمہارا دعویٰ  
صحیح نہیں بلکہ تم بھی انہیں انسانوں میں سے ہو جن کو  
اس نے پیدا کیا۔ (مائدہ)

دوسری جگہ قرآن نے تنہا یہودیوں کے جواب میں کہا۔

يَا أَيُّهَا الَّذِينَ هَادُوا إِنْ زَعَمْتُمْ  
أَنَّكُمْ أَوْلِيَاءُ لِلَّهِ مِنْ دُونِ النَّاسِ  
فَمَتَّوُوا الْمَوْتِ إِنْ كُنْتُمْ صَادِقِينَ  
اَللّٰهُمَّ اِنِّىْ اَسْأَلُكَ بِرَحْمَتِكَ اَلْحَيٰوةَ اَلْاٰخِرَةَ  
اَلْحَيٰوةَ اَلْاٰخِرَةَ اَلْحَيٰوةَ اَلْاٰخِرَةَ

(جمعہ) کی تمنا کیوں نہیں کرتے۔

اسلام، رحمت الہی کے تنگ دائرہ کو کسی خاندان اور قوم تک محدود  
نہیں رکھتا، بلکہ وہ اس کی وسعت میں انسانوں کی ہر برادری کو داخل کرتا ہے،  
ایک شخص نے مسجد نبوی میں آکر دعا کی کہ ”خدایا! مجھ کو اور محمد کو مغفرت عطا کر“  
آپ نے فرمایا ”خدا کی وسیع رحمت کو تم نے تنگ کر دیا“ ایک اور اعرابی نے  
مسجد میں دعا مانگی کہ ”خدایا! مجھ پر اور محمد پر رحمت بھیج، اور ہماری رحمت میں کسی کو

شریک نہ کر، آپ نے صحابہ کی طرف خطاب کر کے فرمایا: ”یہ زیادہ گمراہ ہے،  
یا اس کا اونٹ“

## غلط فہمی کا سبب

اسلام کے متعلق عیسائیوں نے جو یہ غلط فہمی پھیلا رکھی ہے، کہ اوس کا خدا  
رحم و کرم، اور محبت اور پیار کے اوصاف سے معرا ہے، اس غلط فہمی کا سبب  
یہ ہے کہ اسلام، عیسائیت کی اس اصطلاح اور طرز ادا کو سخت ناپسند کرتا ہے،  
جس کے ذریعہ سے وہ خدا کے ان اوصاف کو نمایاں کرتی ہے، یعنی باپ اور  
بیٹے کا لفظ، کہ؟ اس سے گمراہی پھیلتی ہے، یہ گمراہی کچھ عیسائیوں ہی کے ساتھ  
مخصوص نہیں بلکہ اور دوسرے فرقے بھی اس غلطی میں مبتلا ہیں۔

اصل یہ ہے کہ خدا اور بندہ کے باہمی مہر و محبت کے جذبات کو یہ فرقے اپنی  
بولی میں نمایاں کرنا چاہتے ہیں، یہ جذبات انسانوں کے اندر باہمی رشتوں کے  
ذریعہ سے نمایاں ہوتے ہیں، اس بنا پر بعض نادان فرقوں نے اس طریقہ ادا  
کو خالق و مخلوق کے ربط و تعلق کو ظاہر کرنے کے لئے بہترین اسلوب سمجھا، چنانچہ  
کسی نے خالق اور مخلوق کے درمیان باپ اور بیٹے کا تعلق پیدا کیا جیسا کہ عیسائیوں  
میں ہے، دوسرے نے ماں کی محبت کا بڑا درجہ سمجھا، اس لئے اس تعلق کو، ماں

اور بیٹے کی اصطلاح سے واضح کیا، اور دیبیاں انسانوں کی مائیں نہیں، جیسا کہ  
ہندوؤں کا عام مذہبی تخیل ہے، خاص ہندوستان کی خاک میں زن و شو کی  
باہمی محبت کا امتیازی خاصہ ہے، جس کی نظیر دوسرے ملکوں میں نہیں مل سکتی  
ہے، اس کی نگاہ میں محبت کا اس سے زیادہ پُر اثر منظر اور ناقابل شکست  
پیمان کوئی دوسرا نہیں، اس لئے یہاں کے بعض فرقوں میں خالق و مخلوق کی  
باہمی محبت کے تعلق کو زن و شو کی اصطلاح سے ادا کیا جاتا ہے۔ سدا سہاگ فقرا  
اس تخیل کی مضحکہ انگیز تصویر ہیں۔

### انتہائی تضادات

دیکھو! یہ تمام فرقے جھوٹے جھوٹے خدا اور بندہ کے تعلق کو جسمانی اور مادی  
رشتوں کے ذریعہ ادا کرنا چاہا، وہ کس قدر راہ سے بھٹک گئے، اور لفظ کے  
ظاہری استعمال نے نہ صرف ان کے عوام کو، بلکہ خواص تک کو گمراہ کر دیا،  
اور لفظ کی اصلی روح کو چھوڑ کر جسمانیت کے ظاہری مغالطوں میں گرفتار ہو گئے،  
عیسائیوں نے واقعی حضرت عیسیٰ کو بیٹا سمجھ لیا، ہندوستان کے بیٹوں نے  
مائاؤں کی پوجا شروع کر دی، سدا سہاگ فقیروں نے چوڑیاں اور ساڑیاں پہن  
لیں، اور خداے قادر سے شوخیاں کرنے لگے۔ اسی لئے اسلام نے جو توحید  
خالص کا مبلغ تھا، ان جسمانی اصطلاحات کی سخت مخالفت کی، اور خدا کے لئے

ان الفاظ کا استعمال اس نے ضلالت اور گمراہی قرار دیا، لیکن ان الفاظ کے اصل معنی اور منشاء کو، اور اس مجاز کے پردہ میں جو حقیقت مستور ہے اس کا انکار نہیں کرتا، بلکہ وہ ان جسمانی معنوں کو خالق و مخلوق اور عبد و معبود کے ربط و تعلق کے اظہار کے لئے ناکافی، اور غیر مکمل سمجھتا ہے، اور ان سے بھی زیادہ وسیع معنی کا طالب ہے۔

فَاذْكُرُوا اللّٰهَ كَذِكْرِكُمْ اَبَاءَكُمْ | تم خدا کو اس طرح یاد کرو جس طرح اپنے باپوں کو  
 اَوْ اَشَدَّ ذِكْرًا (بقرہ) یاد کرتے ہو، بلکہ اس سے بھی زیادہ یاد کرو۔  
 دیکھو! کہ باپ کی طرح کی محبت کو وہ اپنے پروردگار کی محبت کے لئے  
 ناکافی قرار دیتا ہے۔ اور عبد و معبود کے درمیان محبت کے رشتہ کو اس سے اور  
 زیادہ مضبوط کرنا چاہتا ہے۔

### خدا کا تصور

الغرض رحم و محبت کے اس جسمانی طریقہ تبصیر کی مخالفت سے یہ لازم نہیں  
 آتا کہ اسلام سرے سے خالق و مخلوق اور عبد و معبود کے درمیان محبت اور  
 پیار کے جذبات سے خالی ہے، اتنا کون نہیں سمجھتا کہ مذہب کی تعلیمات  
 انسانوں کی بولی میں اُتری ہیں، ان کے تمام خیالات اور تصورات اسی  
 مادی اور جسمانی ماحول کا عکس ہیں، اس لئے ان کے ذہن میں کوئی غیر مادی



اور غیر جسمانی تصور کسی مادی اور جسمانی تصور کی وساطت کے بغیر براہ راست پیدا نہیں ہو سکتا، اور نہ اس کے لئے اُن کے لغت کا کوئی ایسا نقطہ مل سکتا ہے، جو غیر مادی اور غیر جسمانی مفہوم کو اس قدر منزہ اور بلند طریقہ سے بیان کرے جس میں مادیت اور جسمانیت کا مطلق شائبہ نہ ہو، انسان اُن دیکھی چیزوں کا تصور، صرف دیکھی ہوئی چیزوں کی تشبیہ سے پیدا کرتا ہے، اور اس طرح اُن اُن دیکھی چیزوں کا ایک دہندلا سا عکس ذہن کے آئینہ میں اُتر جاتا ہے۔

اُس ”اُن دیکھی ہستی“ کی ذات و صفات کے متعلق، جس کو تم خدا کہتے ہو، ہر مذہب میں ایک تخیل ہے، غور سے دیکھو تو معلوم ہو گا کہ یہ تخیل بھی اس مذہب کے پیروں کے گرد و پیش کی اشیاء سے ماخوذ ہے، لیکن ایک بلند تر اور کمال تر مذہب کا کام یہ ہے کہ وہ اس تخیل کو مادیت، جسمانیت اور انسانیت کی آلائشوں سے اس حد تک پاک و منزہ کر دے، جہاں تک بنی نوع انسان کے لئے ممکن ہے، خدا کے متعلق باپ، مان اور شوہر کا تخیل اس درجہ مادی، جسمانی اور انسانی ہے کہ اس تخیل کے متقدما ممکن ہے کہ خالص توحید کے صراطِ مستقیم پر قائم رہ سکیں، جیسا کہ تم علانیہ دیکھ رہے ہو، اس لئے اسلام نے یہ کیا کہ ان مادی تعلقات اور جسمانی رشتوں کے الفاظ کو، خالق و مخلوق کے اظہارِ ربط و تعلق کے باب میں یک قلم ترک کر دیا، بلکہ ان کا استعمال بھی شرک و کفر قرار دیا، تاہم

چونکہ حقائق روحانی کا اظہار بھی انسانوں ہی کی مادی بولی میں کرنا ہی اسلئے  
 اوس نے جسمانی و مادی رشتہ کے اُن جذبات، احساسات اور عواطف کو  
 خالق و مخلوق کے تعلقات مابین کے اظہار کے لئے مستعار لے لیا، جن کا اظہار  
 دوسرے مذاہب نے، اُن رشتوں کے ذریعہ کرنا چاہا تھا، اور اس طرح خالق  
 و مخلوق کے درمیان کوئی جسمانی رشتہ قائم کئے بغیر ربط و تعلق کا اظہار  
 اوس نے کیا، اور انسانوں کو استعمالات کی لفظی غلطی سے جو گمراہیاں پہلے  
 پیش آچکی تھیں، ان سے اون کو محفوظ رکھا،

ہر زبان میں اس خالق ہستی کی ذات کی تعبیر کے لئے کچھ نہ کچھ الفاظ  
 ہیں، جن کو کسی خاص تخیل اور نصب العین کی بنا پر مختلف قوموں نے اختیار کیا  
 ہے، اور گو اون کی حیثیت اب علم اور نام کی ہے، تاہم وہ درحقیقت پہلے پہل  
 کسی نہ کسی وصف کو پیش نظر رکھ کر استعمال کئے گئے ہیں، ہر قوم نے اس علم اور  
 نام کے لئے اسی وصف کو پسند کیا ہے جو اوس کے نزدیک اوس خالق ہستی  
 کی سب سے بڑی اور سب سے ممتاز صفت ہو سکتی تھی۔

### من مومن

اسلام نے خالق کے لئے جو نام اور علم اختیار کیا ہے وہ لفظ اللہ ہے  
 اللہ کا لفظ اہل میں کس لفظ سے نکلا ہے، اس میں اہل لغت کا یقیناً

اختلاف ہے، مگر ایک گروہ کثیر کا یہ خیال ہے کہ یہ وَلَآءُ سے نکلا ہی وَلَآءُ اور وَلَہُ کے اہل معنی عربی میں اوس ”نعم“ ”محبت“ اور ”تعلق خاطر“ کے ہیں جو مان کو اپنی اولاد کے ساتھ ہوتا ہے، اسی سے بعد کو مطلق ”عشق و محبت“ کے معنی پیدا ہو گئے اور اسی سے ہماری زبان میں لفظ والہ (شیدا) مستعمل ہے، اس لئے اَللّٰہ کے معنی، ”محبوب اور پیارے“ کے ہیں، جس کے عشق و محبت میں نہ صرف انسان بلکہ کائنات کے دل سرگرداں، متحیر اور پریشان ہیں، حضرت مولانا شاہ فضل الرحمنؒ گنج مراد آبادی قرآن مجید کی آیتوں کے ترجمے اکثر ہندی میں فرمایا کرتے تھے، اَللّٰہ کا ترجمہ وہ ہندی میں ”من مومن“ یعنی ”دلوں کا محبوب“ کیا کرتے تھے۔

### رحمان و رحیم

قرآن مجید کھولنے کے ساتھ ہی خدا کی جن صفتوں پر سب سے پہلے نگاہ پڑتی ہے، وہ ”رحمان“ اور ”رحیم“ ہی، ان دونوں لفظوں کے تقریباً ایک ہی معنی ہیں، یعنی ”رحم والا“ ”مہربان“ ”لطف و کرم والا“ اور پھر ہی اوصاف بِسْمِ اللّٰہِ الرَّحْمٰنِ الرَّحِیْمِ (محبوب، مہربان، رحم والا) قرآن مجید کے ہر سورہ کے آغاز میں پڑھنے کی تاکید کی گئی ہے، ہر نمازیں کئی کئی دفعہ انکی تکرار ہوتی ہے، کیا اس سے بڑھ کر اللہ تعالیٰ کے متعلق اسلام کے تخیل کو وضع

کرنے کے لئے کوئی دلیل مطلوب ہی۔

لفظ اللہ کے بعد اسلام کی زبان میں خدا کا دوسرا علم ہی لفظ ”رحمان“

ہی، جو رحم و کرم اور لطف و مہر کے معنی میں صفتِ مبالغہ کا لفظ ہی۔

قُلْ اَدْعُوا اللّٰهَ اَوْ اَدْعُوا الرَّحْمٰنَ | اُس کو محبوب کہو یا مہربان کہو، جو کلمہ اس کو

اَيَّامًا تَدْعُوْا فَلَهُ الْاَسْمَاءُ | پکارو، اس کے سب ہی نام اچھے ہیں۔

الْحُسْنٰی۔

قرآن مجید نے لفظ بسم اللہ الرحمن الرحیم کی صد بار کی تکرار کو چھوڑ کر

۳۵ موقعوں پر خدا کو اس نام سے پکارا ہی۔

اسمائے الہیہ

قرآن مجید میں اللہ تعالیٰ کے بیسیوں اوصافی نام ہیں، احادیث میں اسکے

تناؤں کے نام گنائے گئے ہیں، ان ناموں میں اللہ تعالیٰ کے ہر قسم کے جلالی

و جہالی اوصاف آگئے ہیں، لیکن استقصا کر دو تو معلوم ہوگا کہ ان میں بڑی

تعداد اونہیں ناموں کی ہے، جن میں اللہ تعالیٰ کے لطف و کرم اور مہر و محبت

کا اظہار ہے، قرآن مجید میں اللہ تعالیٰ کا ایک نام یا ایک وصف آؤدود (سورہ

ذات البروج میں) آیا ہے، جس کے معنی ”محبوب“ اور ”پیارے“ کے ہیں،

کہ وہ معتر یا مہر و محبت، اور عشق اور پیار ہے، اس کے سوا خدا کا ایک اور

نام الْوَلِيّ ہے جس کے لفظی معنی ”یار“ اور ”دوست“ کے ہیں، خدا کا ایک اور نام قرآن مجید میں بار بار استعمال ہوا ہے وہ الرَّعُوفُ ہی، ”رُوف“ کا لفظ ”رَأْفَت“ سے نکلا ہے، ”رَأْفَت“ کے معنی اوس محبت اور تعلق خاطر کے ہیں جو باپ کو اپنی اولاد سے ہوتا ہے، اسی طرح خدا کے لئے قرآن مجید میں ایک اور نام حَنَّانُ آیا ہے جو ”حَنّ“ سے مشتق ہے، ”حَنّ“ اور ”حَنِین“ اوس سوزِ دل اور محبت کو کہتے ہیں جو ماں کو اپنی اولاد سے ہوتی ہے، یہ الفاظ اُن مجازی اور مستعار معانی کو ظاہر کرتے ہیں، جو اسلام نے خالق و مخلوق اور عبد و معبود کے ربط و تعلق کے اظہار کے لئے اختیار کئے ہیں، دیکھو کہ وہ ان رشتوں کا نام نہیں لیتا ہے، لیکن ان رشتوں کے درمیان محبت اور پیار کے جو خاص جذبات ہیں اُن کو خدا کے لئے بے تکلف استعمال کرتا ہے، اس طرح مادیت اور جسمانیت کا تخیل آئے بغیر وہ ان روحانی معانی کی تلقین کر رہا ہے۔

ان کے علاوہ قرآن مجید اور احادیث صحیحہ میں اللہ تعالیٰ کے جو اسماء اور صفات مذکور ہیں، اُن کو بھی اس موقع پر پیش نظر رکھنا چاہئے اُس کا نام غَفَّارُ (بخشش کرنے والا) غَفُورُ (بخشنے والا) سَلَامٌ (امن و سلامتی) ہے کہ وہ سرتاپا اپنے بے پناہ بندوں کے لئے امن اور سلامتی ہے، پھر وہ مُؤْمِنٌ

دامن فیہ والا ہے، وہ اَلْعَدَلُ یعنی سترپا انصاف ہے، اَلْعَفْوُ  
 (معاف کرنے والا) ہے اَلْوَهَّابُ (عطا کرنے والا) اَلْحَلِیْمُ (بردار)،  
 الصَّبُورُ (بندوں کی گستاخیوں پر صبر کرنے والا) اَلتَّوَّابُ (بندوں کے  
 حال پر رجوع ہونے والا) اَلْبَرُّ (نیک اور مجسم خیر) اور اَلْمُقْسِطُ (منصف اور  
 عادل) ہے، ان میں ہر لفظ پر ٹھہر کر ذرا غور کرو، کہ اسلام کا تخیل کس قدر بلند  
 اور برتر ہے۔

کتاب سابقہ

توراة کے انفار اور انجیل کے صحیفوں میں ایک ایک ورق ڈھونڈو کیا  
 اللہ تعالیٰ کے لئے یہ پر محبت، یہ سراپا مہر و کرم اسما و صفات کی یہ کثرت تمکو  
 وہاں ملیگی؟ اسلام اللہ تعالیٰ کے لئے ماں اور باپ کا لفظ یہود و نصاریٰ اور  
 ہنود کی طرح استعمال کرنا جائز نہیں سمجھتا، مگر اس لطف احساس اور مہر و کرم کے  
 جذبات و عواطف سے وہ بے بہرہ نہیں، جن کو یہ فرقے اپنا مخصوص سرمایہ  
 روحانی سمجھتے ہیں، مگر بات یہ ہے کہ ان روحانی جذبات اور معنوی احساسات  
 کے ساتھ وہ شرک و کفر کی اُس ضلالت اور گمراہی سے بھی انسان کو بچانا  
 چاہتا ہے، جو ذرا سی نفلی غلط فہمی سے مجاز کو حقیقت اور استعارہ کو اصلیت  
 سمجھ کر، پاک اور سترپا روحانی معانی کو مادّی اور مجسم یقین کر لیتے ہیں، اور اسلئے

۲۸  
وہ اوس بلند تر توحید کی سطح سے بہت نیچے گر کر سرِ رشتہ حقیقت کو ہاتھ سے  
دے بیٹھے ہیں،

## خدا کا آخری پیغام

اسلام، تسکمل ازل کا آخری پیغام ہے اس لئے ضرورت تھی کہ وہ اس قسم  
کی لغزشوں سے پاک و مبرا ہو، حقائق روحانی کی تعبیر کے لئے یقیناً مادی اور  
جسمانی استعارات اور مجازات سے چارہ نہیں، تاہم ایک دائمی مذہب کا  
یہ فرض ہے کہ وہ اپنی تعلیم کو ان استعارات کی غلطیوں اور غلط فہمیوں سے  
محفوظ رکھے، چنانچہ اسلام نے اسی بنا پر ان استعارات اور مجازات کے  
استعمال میں بڑی احتیاط برنی ہے اور خدا کے مہر و کرم اور عشق و محبت کے  
تذکروں کے ساتھ، ادب و لحاظ کے قواعد کو فراموش نہیں کر دیا ہے،  
قرآن مجید اور احادیث، روحانی عشق و محبت کے ان دل آویز اور ولولہ  
انگیز حکایات سے معمور ہیں، بایں ہمہ وہ انسان کو بتایا اور خدا کو باپ نہیں  
کہتا کہ عبد و معبود کے تعلقات کے اظہار کے لئے اس کے نزدیک یہ کوئی  
بلند تر تعبیر نہیں، وہ خدا کو اَب (باپ) کے بجائے ”رب“ کہہ کر پکارتا  
ہے، وہ اُس کو تمام دنیا کا باپ نہیں، بلکہ تمام دنیا کا رب کہتا ہے۔  
”اب، اور رب“ ان دونوں لفظوں کا باہمی معنوی مقابلہ کرو تو معلوم

ہوگا کہ عیسائیوں اور یہودیوں کا تخیل، اسلام کے مطمح نظر سے کس درجہ پست ہے، اب یعنی باپ کا تعلق اپنے بیٹے سے ایک خاص کیفیت اور مدت سے لیکر ایک محدود عرصہ تک رہتا ہے، اس کے وجود میں اس کو یک گونہ تعلق ضرور ہوتا ہے، مگر اُس کے قیام و بقا، زندگی، ضروریات زندگی، سامان حیات، نشو و نما اور ارتقاء کسی چیز میں اس کی ضرورت نہیں ہوتی، عہد طفلی تک شاید کچھ اور واسطہ ہو، اُس کے بعد تو بچہ اپنے والدین سے الگ مستقل اور بے نیاز زندگی بسر کرتا ہے، مگر ذرا غور کرو کیا عبد و معبود اور خالق و مخلوق کے درمیان جو ربط و تعلق ہے اس کا انقطاع کسی وقت ممکن ہے، کیا بندہ اپنے خدا سے ایک دم اور ایک لمحہ کے لئے بھی بے نیاز اور مستغنی ہو سکتا ہے، کیا یہ تعلق باپ اور بیٹے کے تعلق کی طرح محدود اور مخصوص الاوقات ہی۔

### رب کا مفہوم

ربوبیت (پرورش) عبد و معبود اور خالق و مخلوق کے درمیان اس تعلق کا نام ہے جو آغاز سے انجام تک قائم رہتا ہے، جو ایک لمحہ کے لئے منقطع نہیں ہو سکتا، جس کے بل اور سہارے پر دنیا اور دنیا کی مخلوقات کا وجود ہے، وہ گوارہ عدم سے لیکر فنائے محض کی منزل تک ہر قدم پر موجودات کا ہاتھ تھامے رہتا ہے، وہ ذرہ ہو یا ایٹم، قطرہ آب ہو، یا قطرہ خون، مضغہ گوشت



ہو یا مشق استخوان، شکم مادر میں ہو یا اوس سے باہر، بچہ ہو یا جوان، ادھیڑ ہو  
یا بوڑھا، کوئی آن، کوئی لمحہ، رب کے مہر و کرم اور لطف و محبت سے استغنا  
اور بے نیازی نہیں ہو سکتی،

علاوہ ازیں باپ اور بیٹے کے الفاظ سے مادیت، جسمانیت، ہمجنسی اور  
برابری کا جو تخیل پیدا ہوتا ہے، اُس سے لفظ رب کی قلم پاک ہے، اور اس میں  
ان ضلالتوں اور گمراہیوں کا خطرہ نہیں جن میں نصرانیت اور ہندویت نے  
ایک عالم کو مبتلا کر رکھا ہے۔

### حقیقت ایمان

اب ہم کو ان آیتوں اور حدیثوں کو آپ کے سامنے پیش کرنا ہی، جن سے  
روشن ہو کہ اسلام کا سینہ اوس ازلی وابدی عشق و محبت کے نور سے کس درجہ  
معمور ہے اور وہ خمخانہ الست کی سرشاری کی یاد بکے ہوئے انسانوں کو کس طرح  
دلارہا ہے، اسلام کا سب سے پہلا حکم ایمان ہے، ایمان کی سب سے بڑی صفت  
اور علامت ”حب الہی“ ہے، اور یہ وہ دولت ہے جو اہل ایمان کی پہلی  
جماعت کو عملاً نصیب ہو چکی تھی، زبان الہی نے شہادت دی،

وَالَّذِينَ آمَنُوا أَكْثَرُ حُبًّا لِلَّهِ | جو ایمان لائے ہیں وہ سب سے زیادہ خدا سے  
(بقرہ) | محبت رکھتے ہیں۔

اس نشہ محبت کے سامنے باپ، مان، اولاد، بھائی، بیوی، جان،

مال، خاندان سب قربان اور نثار ہو جانا چاہئے ارشاد ہوتا ہے،

اِنْ كَانَ اٰبَاؤُكُمْ وَاَبْنَاؤُكُمْ  
وَاحِیَا نَکُمْ وَاَزْوَاجُکُمْ وَعَشِیرَتُکُمْ  
وَاَمْوَالٌ اِتَّفَقْتُمْوْهَا وَتِجَارَةٌ

اگر تمہارے باپ، تمہارے بیٹے، تمہارے  
بھائی، تمہاری بیویاں، اور تمہارا کنبہ، اور وہ  
دولت جو تم نے کمائی ہے اور وہ سوداگری

تَخْشَوْنَ کَسَادَهَا وَمَسْکِنَ تَرْضَوْنَهَا  
لِحَبِّ الْبَیْکُمْ مِنَ اللّٰهِ وَرَسُوْلِهِ  
وَجِهَادٍ فِیْ سَبِیْلِهِ فَتَرْجَبُوْا حَتّٰی

جس کے مندا پڑ جانے کا تم کو اندیشہ ہے خدا اور  
اُس کے رسول اور اوس کی راہ میں جہاد کرنے  
سے تمکو زیادہ محبوب اور پیارا ہے تو اسوقت

یَا نِیَّ اللّٰهُ بِاَمْرِہٖ ط (توبہ) تک انتظار کرو کہ خدا اپنا فیصلہ لے آئے۔

ایمان کے بعد بھی اگر نشہ محبت کی سرشاری نہیں ملی تو وہ بھی جادہ حق  
سے دوری ہے چنانچہ جو لوگ کہ راہ حق سے بھٹکنا چاہتے تھے اُن کو پکار کر  
سُنا دیا گیا،

یَا اَیُّهَا الَّذِیْنَ اٰمَنُوْا مَنْ یَّرْتَدَّ  
مِنْکُمْ عَنْ دِیْنِہٖ فَسَوْفَ یَاْتِی  
اللّٰهُ بِقَوْمٍ یُّحِبُّہُمْ وَیُحِبُّوْنَہٗ۔

مسلمانو! اگر تم میں سے کوئی اپنے دین اسلام  
سے پھر جائیگا تو خدا کو اُس کی کچھ پرواہ نہیں ہے  
ایسے لوگوں کو لا کھڑا کریگا جن کو وہ پیار  
کریگا اور وہ اُس کو پیار کریں گے۔ (مائدہ)

## آثار و علامت

حضرت مسیح نے کہا ”درخت اپنے پھل سے پہچانا جاتا ہے“ ہر معنوی اور

روحانی حقیقت ظاہری آثار اور جسمانی علامات سے پہچانی جاتی ہے، تم کو  
زید کی محبت کا دعویٰ ہے، مگر نہ تمہارے دل میں اُس کے دیدار کی تڑپ ہے  
نہ تمہارے سینہ میں صدمہ فراق کی جلن، اور نہ آنکھوں میں ہجرو جدائی کے  
آنسو ہیں، تو کون تمہارے دعوے کی تصدیق کرے گا، اسی طرح خدا کی محبت  
اور پیار کے دعویدار تو بہتیرے ہو سکتے ہیں مگر اس غیر محسوس کیفیت کی مادی  
نشانیوں اور ظاہری علامتیں اُس کے احکام کی پیروی اور اُس کے رسول  
کی اطاعت ہی، خدا کے رسول کو اس اعلان کا حکم ہے۔

إِنْ كُنْتُمْ تُحِبُّونَ اللَّهَ فَاتَّبِعُونِي | اگر تم کو خدا سے محبت ہے تو میری پیروی کرو  
يُحِبِّكُمْ اللَّهُ (آل عمران) | کہ خدا بھی تم کو پیار کرے گا۔

طبقات انسانی میں متعدد ایسے گروہ ہیں جن کو خدا کی محبت اور پیار

کی دولت ملی ہے،

إِنَّ اللَّهَ يُحِبُّ الْمُحْسِنِينَ (مائدہ) | خدائیکے کرنے والوں کو پیار کرتا ہے،  
إِنَّ اللَّهَ يُحِبُّ التَّوَّابِينَ (بقرہ) | خدا توبہ کرنے والوں کو پیار کرتا ہے،  
إِنَّ اللَّهَ يُحِبُّ الْمُتَوَكِّلِينَ (آل عمران) | خدا توکل کرنے والوں کو پیار کرتا ہے،

إِنَّ اللَّهَ يُحِبُّ الْمُقْسِطِينَ ، (مائدہ) خدا منصف مزاجوں کو پیار کرتا ہے۔

إِنَّ اللَّهَ يُحِبُّ الْمُتَّقِينَ ، (توبہ) خدا پرہیزگاروں کو پیار کرتا ہے۔

إِنَّ اللَّهَ يُحِبُّ الَّذِينَ يُقَاتِلُونَ

فِي سَبِيلِهِ ، (صفت) میں لڑتے ہیں۔

وَاللَّهُ يُحِبُّ الصَّابِرِينَ ، (آل عمران) اور خدا صبر کرنے والوں کو پیار کرتا ہے۔

وَاللَّهُ يُحِبُّ الْمُتَّحِصِينَ ، (توبہ) اور خدا پاک صاف لوگوں کو پیار کرتا ہے،

## دامی مسرت

دنیا کے عیش و مسرت، باغ و بہار، شادی و خوشی میں اگر کوئی خیال

کانٹا سا چبھتا ہے، اور ہمیشہ انسان کے عیش و سرور کو مکدر اور منقص بنا کر

بے فکری کی بہشت کو، فکر و غم کی جہنم بنا دیتا ہے تو وہ ماضی اور حال کی

ناکامیوں کی یاد اور مستقبل کی بے اطمینانی ہے، پہلے کا نام حزن و غم ہے

اور دوسرے کا نام خوف و دہشت ہے، غرض غم اور خوف ہی دو کانٹے

ہیں، جو انسانیت کے پہلو میں ہمیشہ چھپتے رہے ہیں لیکن جو محبوب حقیقت کو

طلبگار اور اس کے والد و شہید ہیں، اُن کو بشارت ہے کہ اون کا چمنستان

عیش اس خارزار سے پاک ہو گا۔

اَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ | ہاں! خدا کے دوستوں کو نہ کوئی خوف ہے

وَلَا هُمْ يَحْزَنُونَ (یونس) اور نہ وہ غمگین ہونگے۔

محبت کا جو جذبہ بڑے کو چھوٹے کے ساتھ احسان، نیکی، درگزر اور  
عفو و بخشش پر آمادہ کرتا ہے اس کا نام ”رحم“ اور ”رحمت“ ہے، اسلام  
کا خدا تبارک و تعالیٰ رحمت ہے، اس کی رحمت کے فیض سے عرصہ کائنات کا ذرہ ذرہ  
سیراب ہے، اس کا نام رحمان و رحیم ہے، جو کچھ یہاں ہے سب اس کی  
رحمت کا ظور ہے، وہ نہ ہو تو کچھ نہ ہو، اسی لئے اس کی رحمت سے نا  
امیدی جرم اور مایوسی گناہ ہے، مجرم سے مجرم اور گنہگار سے گنہگار کو وہ  
نوازنے کے لئے ہمہ وقت آمادہ و تیار ہے، گنہگاروں اور مجرموں کو  
وہ ”میرے بندے“ کہہ سکتی کا یہ پیام بھیجتا ہے۔

قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ  
اے پیغمبر! میرے ان بندوں کو پیام پہنچا دو جنہوں نے اپنی جانوں پر ظلم کیا ہے کہ وہ اللہ کی رحمت سے مایوس نہ ہوں، اللہ یقیناً تمام گناہوں کو بخشن سکتا ہے کہ وہی بخشش کریں والا  
(زمر) اور رحمت کھانے والا ہے۔

فرشتے حضرت حضرت ابراہیم کو بشارت سناتے ہیں تو کہتے ہیں،  
وَلَا تَكُنْ مِنَ الْفَاقِظِينَ  
ناامیدوں میں سے نہ ہو،

خلیل اللہ اس رمز سے نا آشنا نہ تھے، کہ مرتبہ خلعت محبت سے مافوق

ہے، جواب دیا:

وَمَنْ يَقْنِطْ عَنْ رَحْمَةِ رَبِّهِ إِلَّا الْقَوْمُ  
الضَّالُّونَ (حجر) | اپنے پروردگار کی رحمت سے گمراہ لوگوں کے سوا اور کوئی مایوس نہیں ہوتا۔

خدا کے بندوں کی جانب سے کوئی پابندی عائد نہیں، مگر اُس نے خود اپنی رحمت کے اقتضا سے اپنے اوپر کچھ چیزیں فرض کر لی ہیں، منجملہ انکے ایک رحمت ہے، خدا مجرموں کو سزا دے سکتا ہے وہ گنہگاروں پر عذاب بھیج سکتا ہے، وہ سیہ کاروں کو اُن کی گستاخیوں کا مزہ چکھا سکتا ہے، وہ غالب ہے، وہ قاہر ہے، وہ جبار ہے، وہ منتقم ہے، لیکن ان سب کے ساتھ وہ غفار و غفور ہے، رحمان و رحیم ہے، رؤف و عفو ہے، اور سب سے بڑھ کر یہ ہے کہ اُس نے اپنے اوپر رحمت کی پابندی خود بخود عاید کر لی ہے، اور اپنے اوپر اُس کو فرض گردان لیا ہے۔

كُتِبَ عَلَى نَفْسِهِ الرَّحْمَةُ | اللہ نے از خود اپنے اوپر مہربانی کرنے کو (انعام) لازم کر لیا ہے۔

قاصدِ خاص کو حکم ہوتا ہے کہ ہمارے گنہگار بندوں کو ہماری طرف سے سلام پہنچاؤ اور تسلی کا یہ پیام دو کہ اس کا باب رحمت ہر وقت کھلا ہے۔

وَاِذَا جَاءَكَ الَّذِيْنَ يُؤْمِنُوْنَ  
 يَا بَيْنَنَا قُلْ سَلَامٌ عَلَيْكُمْ كَتَبَ  
 رَبُّكُمْ عَلٰى نَفْسِهِ الرَّحْمَةَ اِنَّهٗ  
 مِنْ عَمَلٍ مِنْكُمْ سُوْءًا يَّجِيْهَا لِهٖ  
 ثُمَّ تَابَ مِنْ بَعْدِهَا وَاَصْلَحَ  
 فَاِنَّهٗ غَفُوْرٌ رَّحِيْمٌ

(انعام)

اے پیغمبر! جب تیرے پاس وہ آئیں جو میری  
 آیتوں پر یقین رکھتے ہیں تو ان کو کہہ کہ تم پر  
 سلامتی ہو، ہمارے پروردگار نے اپنے  
 اوپر از خود اپنے بندوں پر مہربان ہونا لازم  
 کر لیا ہے، کہ جو کوئی تم میں سے براہ نادانی  
 برائی کر بیٹھے، پھر اس کے بعد توبہ کرے اور  
 نیک بنے تو بیشک وہ بخشنے والا اور رحم  
 کرنے والا ہے۔

قرآن کی تعلیم کے مطابق اس وسیع عرصہ کائنات کا کوئی ذرہ اس سایہ  
 رحمت سے محروم نہیں،

وَرَحْمَتِيْ وَسِعَتْ كُلَّ شَيْءٍ (اعراف) | اور میری رحمت ہر چیز کو گھیرے ہے۔

عفو عام کی بشارت

بخاری و ترمذی وغیرہ صحیح حدیثوں میں ہے کہ اللہ تعالیٰ نے جب  
 اس عالم کو پیدا کیا تو اس نے اپنے دست خاص سے اپنے اوپر رحمت کی  
 پابندی عائد کر لی، جامع ترمذی میں ہے کہ ایک دفعہ آپ نے فرمایا کہ ”اگر  
 مومن کو یہ معلوم ہو تا کہ خدا کے پاس کتنا عقاب ہے تو وہ جنت کی طمع نہ کرتا

اور اگر کافر کو یہ معلوم ہوتا کہ خدا کی رحمت کس قدر بے حساب ہے تو وہ جنت سے مایوس نہ ہوتا، یہ اسلام کے تخیل کی صحیح تعبیر ہے، بارگاہِ اعدیت کا آخری قاصد اپنے دربار کی جانب سے گنہگاروں کو بشارت سنانا ہے کہ ”اے آدم کے بیٹو! جب تک تم مجھے پکارتے رہو گے اور مجھے آس لگائے رہو گے میں تمہیں بخشا رہوں گا، خواہ تم میں کتنے ہی عیب ہوں، مجھے پروا نہیں، اے آدم کے بیٹو! اگر تمہارے گناہ آسمان کے بادلوں تک بھی پہنچ جائیں، اور پھر تم مجھے معافی چاہو تو میں معاف کر دوں خواہ تم میں کچھ ہی عیب ہوں مجھے پروا نہیں، اے آدم کے بیٹو! اگر پوری سطح زمین بھی تمہارے گناہوں سے بھری ہو، پھر تم ہمارے پاس آؤ، اور میرا کیکو شریک نہ بناتے ہو، تو میں بھی تمہارے پاس پوری زمین بھر مغفرت لیکر تمہارے پاس آؤں، کیا انسانوں کے کانوں نے اس رحمت، اس محبت اس عفو عام کی بشارت کسی اور قاصد کی زبان سے بھی سنی ہے؟

حضرت ابو ایوب صحابی کی وفات کا وقت جب قریب آیا، تو انہوں نے لوگوں سے کہا کہ آنحضرت صلعم نے فرمایا کہ ”اگر تم گناہ نہ کرتے تو خدا اور مخلوق پیدا کرنا جو گناہ کرتی کہ وہ اس کو بخشا“ یعنی اللہ تعالیٰ کو اپنے رحم و کرم کے اظہار کے لئے گنہگاروں ہی کی تلاش ہے کہ انکو کاروں کو



تو سب ڈھونڈتے ہیں، مگر گنہگاروں کو صرف وہی ڈھونڈتا ہے۔

دنیا میں انسانوں کے درمیان جو رحم و کرم اور مہر و محبت کے عناصر پائے جاتے ہیں جن کی بنا پر دوستوں، عزیزوں، قرابت داروں، اولادوں میں میل ملاپ اور رسم و محبت ہے، اور جس کی بنا پر دنیا میں عشق و محبت کے یہ مناظر نظر آتے ہیں، تم کو معلوم ہے کہ یہ اوس شاہد حقیقی کے سرمایہ محبت کا کتنا حصہ ہے؟ حضور صلی اللہ علیہ وسلم نے ارشاد فرمایا ”اللہ تعالیٰ نے اپنی رحمت کے سو حصے کئے، ان میں سے ایک حصہ اپنی مخلوقات کو عطا کیا، جس کے اثر سے وہ ایک دوسرے پر باہم رحم کیا کرتے ہیں، باقی ننانوے حصے خدا کے پاس ہیں، اس لطف و کرم، اور مہر و محبت کی بشارتیں کس مذہب نے انسانوں کو سنائی ہیں، اور کس نے گنہگار انسانوں کے مضطرب قلوب کو اس طرح تسلی دی ہے؟ صحیح بخاری میں ایک واقعہ مذکور ہے کہ ایک شخص شراب خواری کے جرم میں بار بار گرفتار ہو کر آنحضرت صلعم کی خدمت میں پیش ہوا، صحابہ نے تنگ آ کر کہا، ”خداوندا! تو اپنی لعنت اس پر نازل کر کہ یہ کس قدر بار بار لایا جاتا ہے“ رحمۃ للعالمین کو صحابہ کی یہ بات ناپسند آئی، فرمایا ”اس پر لعنت نہ کرو کہ اس کو خدا اور رسول سے محبت ہی“ تم نے دیکھا کہ اسلام نے گنہگاروں کے لئے بھی خدا کی محبت کا دروازہ

کھول رکھا ہے۔

## رحمۃ للعالمین

ابن ماجہ میں ہے کہ مدینہ میں ایک غریب مسلمان نے وفات پائی، اس کا غم کس نے کیا ہوگا؟ ہاں اس دل نے جو دنیا کا غم خوار بن کر آیا تھا، اُس کے فراق ظاہری سے چہرہ مبارک پر اندوہ و ملال کے آثار تھے، صحابہ نے پوچھا کہ یا رسول اللہ صلعم! آپ کو اس مرنے والے کی موت کا غم ہے، فرمایا، ”ہاں کہ اُس کو خدا اور رسول سے محبت تھی“ اس غریب میں اس محبت کا اثر یہ تھا کہ وہ ہمیشہ زور زور سے قرآن پڑھا کرتا تھا، غریبوں کے دل خدا کی محبت کے خزانے ہیں، صحیحین میں حضرت عائشہؓ سے روایت ہے کہ آپ نے ایک صاحب کو کسی جماعت کا افسر بنا کر بھیجا تھا، وہ جب نماز پڑھاتے تھے، تو ہر نماز میں ہر سورۃ کے آخر میں قل ھو اللہ ضرور پڑھتے تھے، جب سفر سے یہ جماعت لوٹ کر آئی تو خدمت اقدس میں حاضر ہو کر، اس نے یہ واقعہ عرض کیا، فرمایا ”اُن سے پوچھو کہ اب وہ ایسا کیوں کرتے ہیں“ لوگوں نے پوچھا تو انہوں نے جواب دیا، کہ یہ میں اسلئے کرتا ہوں کہ اس سورہ میں رحم والے خدا کی صفت بیان ہے، تو مجھ کو اس کے پڑھنے سے محبت ہے، فرمایا ”ان کو بشارت دو کہ وہ رحم والا خدا بھی ان سے

۴۰  
محبت کرتا ہے، یہ بشارت اسلام کے سوا کسی اور نے بھی سنائی ہے؟

## المروع من احب

صحیح بخاری اور مسلم میں متعدد طریقوں سے حضرت انس سے روایت ہے کہ ایک دفعہ ایک صحابی نے، خدمت والا میں حاضر ہو کر دریافت کیا کہ دیا رسول اللہ! قیامت کب آئیگی، فرمایا ”تم نے اس کے لئے کیا سامان کر لکھا ہے“، نادم ہو کر شکستہ دلی سے عرض کی ”کہ یا رسول اللہ! میرے پاس نہ تو نمازوں کا، نہ روزوں کا، اور نہ صدقات و خیرات کا بڑا ذخیرہ ہے، جو کچھ سرمایہ ہے وہ خدا اور رسول کی محبت کا ہے اور بس!“، فرمایا ”تو انسان جس سے محبت کر گیا، وہ اُسی کے ساتھ رہیگا،“ صحابہ نے اس بشارت کو سُن کر اُس دن بڑی خوشی منائی، کہ صرف خدا اور رسول کی محبت تمام نیکیوں کا بدل اور معاوضہ ہے۔

صحیح مسلم کی روایت ہے کہ آپ نے فرمایا ”جب خدا کسی بندہ کو چاہتا ہے تو فرشتہ خاص جبریل سے اس کا تذکرہ کرتا ہے، کہ میں فلان بندہ کو پیار کرتا ہوں، تو جبریل بھی اُس کو پیار کرتے ہیں، اور آسمان میں پکار دیتے ہیں، کہ خدا اس بندہ کو پیار کرتا ہے، تم بھی پیار کرو، تو آسمان والے بھی اُس کو پیار کرتے ہیں، اور پھر زمین میں اُس کو ہر دلعزیزی اور حُسن قبول

حاصل ہوتا ہے، دیکھو کہ اسلام کا خدا اپنے بندوں سے کس اعلان اور اشتہار کے ساتھ محبت کرتا ہے۔

### عطاۓ عمومی

ترمذی میں ہے کہ حضرت ابو ہریرہ رسول اللہ صلی اللہ علیہ وسلم سے راوی ہیں کہ اللہ تعالیٰ فرماتا ہے کہ ”میرا بندہ اپنی طاعتوں سے میری قربت کو اس قدر ڈھونڈ رہا ہے کہ میں اس سے محبت کرنے لگتا ہوں، یہاں تک کہ میں اس کی وہ آنکھ ہو جاتا ہوں جس سے وہ دیکھتا ہے، وہ کان بن جاتا ہوں جس سے وہ سنا ہے، وہ ہاتھ بن جاتا ہوں جس سے وہ پکڑتا ہے، یہ دولت، یہ نعمت، یہ سعادت، اسلام کے دروازہ سو کہیں اور سے بھی مٹی ہے؟

امام نزار نے مسند میں حضرت ابو سعید سے روایت نقل کی ہے کہ آنحضرت صلی اللہ علیہ وسلم نے فرمایا ”میں ان لوگوں کو پہچانتا ہوں جو نہ نبی ہیں اور نہ شہید ہیں، لیکن قیامت میں ان کے مرتبہ کی بلندی پر انبیاء اور شہداء بھی رشک کریں گے، یہ وہ لوگ ہیں جن کو خدا سے محبت ہے اور جن کو خدا پیار کرتا ہے، وہ اچھی باتیں بتاتے ہیں اور بُری باتوں سے روکتے ہیں“<sup>۱</sup> یہ قابل رشک رتبہ اسلام کے سوا اور کون عطا کرتا ہے؟

ترمذی میں حضرت ابن عباس سے روایت ہے کہ آپ نے فرمایا  
 لوگو! ”خدا سے محبت کرو کہ وہ تمہیں اپنی نعمتیں عطا کرتا ہے، اور خدا کی  
 محبت کے سبب مجھ سے محبت کرو اور میری محبت کے سبب میرے اہل  
 بیت سے محبت کرو“ یہ عشق و محبت کی دعوت محبوب ازل کے سوا اور  
 کون دے سکتا ہے؟

### محبت الہی کی طلب

جو کچھ اسلام کی تعلیم تھی، وہ پیغمبر اسلام کی عملی زندگی تھی،  
 عام مسلمانوں میں پیغمبر اسلام کا لقب ”حبیب خدا“ ہے، دیکھو کہ حبیب  
 و محبوب میں، خلقت اور محبت کے کیا کیا ناز و نیاز ہیں، آپ خشوع و خضوع  
 کی دعاؤں میں، اور خلوت کی ملاقاتوں میں کیا ڈھونڈتے اور کیا مانگتے  
 تھے، کیا چاہتے اور کیا سوال کرتے تھے؟ امام احمد اور بزار نے مسندوں  
 میں، ترمذی نے جامع میں، حاکم نے مستدرک میں، اور طبرانی نے معجم میں  
 متعدد صحابیوں سے نقل کیا ہے کہ آنحضرت صلعم اپنی دعاؤں میں محبت الہی  
 کی دولت مانگا کرتے تھے، انسان کو اس دنیا میں سب سے زیادہ محبوب  
 اپنی اور اپنے اہل و عیال کی جان ہے، لیکن محبوب خدا کی نگاہ میں حق خیریں  
 بھیج تھیں، دعا فرماتے تھے، خداوند!

اسئل حبك وحب من يحبك | میں تیری محبت مانگتا ہوں، اور جو تجھ سے  
 وحب عمل یقرب الی حبك، | محبت کرتا ہے اس کی محبت، اور اس کام  
 (احمد، ترمذی، حاکم) | کی محبت جو تیری محبت سے قریب کر دے،

اللہم اجعل حبك احب الی من | الہی تو اپنی محبت کو جان سے اہل و عیال  
 نفسی و اہلی و من الماء البارد، | سے اور ٹھنڈے پانی سے بھی زیادہ میری  
 (ترمذی، حاکم) | نظر میں محبوب بنا،

عرب میں ٹھنڈا پانی، دنیا کی تمام دولتوں اور نعمتوں سے زیادہ گراں  
 اور قیمتی ہے، لیکن حضور کی پیاس اس مادی پانی کی خشکی سے نہیں سیر  
 ہوتی تھی، وہ صرف محبت الہی ہی کا زلال خالص تھا جو اس شنگی کو تسکین  
 دیکتا تھا، عام انسان، روٹی سے جیتے ہیں، مگر ایک عاشق الہی (مسیح)  
 کا قول ہے کہ ”انسان صرف روٹی سے نہیں جیتا“ پھر وہ کون روٹی ہے  
 جس کو کھا کر انسان پھر کبھی بھوکا نہیں ہوتا، حضور دعا فرماتے ہیں،

اللہم اسر زقنی حبك وحب من | خداوند! تو مجھے اپنی محبت اور اس کی محبت  
 ینفعنی فی حبك (ترمذی) | جو تیری محبت کی راہ میں نافع ہے مجھے روزی کر،

عام ایمان، خدا اور رسول پر یقین کرنا ہے، مگر جانتے ہو کہ اس راہ کی  
 آخری منزل کیا ہے؟ صحیحین میں ہے :

من كان الله ورسوله احب | یہ کہ خدا اور رسول کی محبت کے آگے تمام  
الیہ مما سواه، | ماسوا کی محبتیں ہیچ ہو جائیں۔

بعض مذاہب کو اپنی اس تعلیم پر ناز ہے کہ وہ انسانوں کو یہ سکھاتے ہیں،  
کہ وہ اپنے خدا کو ماں، باپ سمجھیں اور اس سے اسی طرح محبت کریں جس طرح  
اپنے والدین سے کرتے ہیں، اور چونکہ اسلام نے اس طریقہ تعبیر کو اس  
بنا پر کہ وہ شرک کا راستہ ہے ممنوع قرار دیا ہے، اسلئے وہ یہ سمجھتے ہیں کہ  
اسلام محبت الہی کے مقدس جذبات سے محروم ہے، لیکن جیسا کہ پہلے  
گزر چکا ہے کہ یہ نہیں، بلکہ اسلام کی بلندی نظر اور محبت کا علوئے معیار  
ان مذاہب کے پیش کردہ نظر و معیار کو پست تر اور فرد تر سمجھتا ہے، قرآن  
مجید کی یہ آیت پاک بھی اس دعوے کے ثبوت میں پیش کی جا چکی ہے،  
وَ اذْكُرُوا اللّٰهَ كَيْفَ كَرَّمُواْ رُسُلَهُۥمُ اَقْبَانًا كَرَّمُواْ  
اَوْ اَشَدَّ ذِكْرًا، | تم خدا کو اس طرح یاد کرو جس طرح اپنے باپ  
کو یاد کرتے ہو، بلکہ اس سے بہت زیادہ۔

خدا کی رحمت

احادیث سے ہمارا یہ دعویٰ اور بھی زیادہ واضح ہو جاتا ہے، لڑائی  
کا میدان ہے، دشمنوں میں بھاگ دوڑ مچی ہے جس کو جہاں امن کا گوشہ  
نظر آتا ہے، اپنی جان بچا رہا ہے، بھائی بھائی سے، ماں بچہ سے، بچہ ماں

سے الگ ہے، اسی حال میں ایک عورت آتی ہے، اس میدانِ حشر میں اسکا بچہ گم ہو گیا ہے، محبت کی دیوانگی کا یہ عالم ہے کہ جو بچہ بھی اس کو سامنے نظر آ جاتا ہے، بچہ کے جوشِ محبت میں اس کو چھاتی سے لگا لیتی ہے، اور اس کو دودھ پلا دیتی ہے، رحمۃ اللعالمین کی نظر پڑتی ہے، صحابہ سے مخاطب ہو کر فرماتے ہیں ”کیا یہ ممکن ہے کہ یہ عورت خود اپنے بچہ کو اپنے ہاتھ سے دکھتی آگ میں ڈال دے؟“ لوگوں نے عرض کی، ”ہرگز نہیں“، فرمایا تو جتنی محبت ماں کو اپنے بچہ سے ہے، خدا کو اپنے بندوں سے اس سے بہت زیادہ محبت ہے، (صحیح بخاری، باب رحمۃ الولد)۔

ایک دفعہ ایک غزوہ سے آپ واپس تشریف لائے ہیں، ایک عورت اپنے بچہ کو گود میں لیکر سامنے آتی ہے، اور عرض کرتی ہے، ”یا رسول اللہ! ایک ماں کو اپنی اولاد سے جتنی محبت ہوتی ہے، کیا خدا کو اپنے بندوں سے اس سے زیادہ نہیں ہے؟“ فرمایا ”ہاں“، بیشک اس سے زیادہ ہے، بولی ”تو کوئی ماں تو اپنی اولاد کو خود آگ میں ڈالنا گوارا نہ کرے گی“ یہ سن کر فرطِ اثر سے آپ پر گریہ طاری ہو گیا، پھر سر اٹھا کر فرمایا ”خدا صرف اُس بندہ کو عذاب دیتا ہے، جو سرکشی سے ایک کو دو کہتا ہے“ (سنن نسائی، باب ما یرجی من الرحمۃ)



آپ ایک مجلس میں تشریف فرما ہیں، ایک صحابی چادر میں ایک پرند کو مع اس کے بچوں کے باندھ کر لاتے ہیں، اور واقعہ عرض کرتے ہیں، کہ ”یا رسول اللہ! میں نے ایک جھاڑی سے ان بچوں کو اٹھا کر کپڑے میں لپیٹ لیا ماں نے یہ دیکھا تو میرے سر پر منڈ لانے لگی، میں نے ذرا سا کپڑے کو کھول دیا تو وہ فوراً آ کر میرے ہاتھ پر بچوں پر گر پڑی، ارشاد ہوا ”کیا بچوں کے ساتھ ماں کی اس محبت پر تم کو تعجب ہے، قسم ہے، اس ذات کی جس نے مخلوق کے ساتھ مبعوث کیا، جو محبت اس ماں کو اپنے بچوں کے ساتھ ہے، خدا کو اپنے بچوں کے ساتھ اس سے بدرجہا زیادہ ہے،“ (مشکوٰۃ بحوالہ ابوداؤد باب رحمۃ اللہ)

### حسنِ خاتمہ

ربانی خیمانہ عشق کا آخری ہوشمند سرشار، ریاضِ محبت کی بہارِ جاوداں کا آخری نغمہ خوانِ عندلیب، نظارہٴ جمالِ حقیقت کا پہلا مشتاق، مستورِ ازل کے چہرہٴ زیرِ نقاب کا پہلا بند کشا، زندگی کے آخری گھنٹوں میں ہی مرض کی شدت ہے، بدنِ بخار سے جل رہا ہے، اٹھکر چل نہیں سکتا، لیکن یک بیک وہ اپنے میں ایک اعلانِ خاص کی طاقت پاتا ہی، مسجدِ نبوی میں جاں نثار حاضر ہوتے ہیں، سب کی نظریں حضور کی طرف لگی

۴۷  
ہیں، نبوت کے آخری پیغام سننے کی آرزو ہے، دفعۃً لب مبارک وا  
ہوتے ہیں، تو یہ آواز آتی ہے، ”لوگو! میں خدا کے سامنے اس بات کی  
برأت کرتا ہوں کہ انسانوں میں میرا کوئی دوست ہے، میرا پیارا صرف  
ایک ہی ہے، وہی جس نے ابراہیم کو اپنا پیارا بنایا،“ یہ تو وفات سے  
پہلے کا اعلان تھا، عین حالت نزع میں زبان مبارک پر یہ کلمہ تھا، ”خداوند!  
بہترین رفیق“، (صحیح بخاری وفات)


یہ سچ ہے، کہ اسلام رحمت الہی کے ساتھ غضب الہی کا بھی معتقد ہے  
مگر جانتے ہو کہ اسلام کے عقیدہ میں اوس کی رحمت و غضب کا باہمی  
توازن کیا ہے، خدا فرماتا ہے،

رحمتی سبقت غضبی (بخاری) | میرے غضب سے میری رحمت آگے بڑھ  
گئی ہے۔

## صلائے عام

اے ربانی عشق و محبت کے طلبگارو! اگر واقعی تمہارے دل  
فانی محبت سے ہٹ کر کسی باقی کی محبت کے خواہشمند ہیں، اگر در  
حقیقت ہمیشہ ازلی وابدی محبوب کی تلاش ہے، اگر دراصل تمہارا  
جسم نہیں، بلکہ تمہاری روح کسی کی محبت کی سرشاری کے لئے بیاب

۴۸  
ہے، تو آؤ کہ یہ دولت صرف اسلام کے آستانہ پر بٹتی ہے، اور اسی  
کے خزانہ سے ملتی ہے! -



احمد برادران، ناشران و تاجرانِ کتب، علیگرہ

الفاروق - حضرت عمرؓ کی مکمل و مبسوط سوانح آپ کے زمانہ کی مفصل تاریخ و تبصرہ

قیمت مجلد سے روپے ۱۰

المہامون - عہد حکومت خلیفہ مامون الرشید کے مفصل حالات قیمت فی جلد ۱۰ روپے  
الغزالی - امام محمد غزالیؒ کی مکمل لائف آپ کی تصانیف پر مبسوط تبصرہ فی جلد ۱۰ روپے  
سیرۃ النعمان - امام ابو حنیفہؒ کی کامل سوانح آپ کے اجتہادات و مسائل فیہ قیمت فی جلد  
کلمات شبلی فارسی - نہایت حسین ایڈیشن لائیتی علی سیفد اور چکنے کاغذ قیمت ۱۰ روپے

۱۲

مجموعہ کلام شبلی اردو

سائل شبلی - مرحوم کے چیدہ اور اعلیٰ ترین علمی و مضامین کا قابل قدر مجموعہ قیمت ۱۰ روپے  
شعر الخمس - فارسی شاعری کی مکمل تاریخ - ہر ہر دور کی تبدیلیاں - تمام شعرائے  
فارسی کے کلام پر محققانہ و مبسوط تبصرہ اور ہر ایک کے کلام کا بہترین نمونہ۔

حصہ اول سے ۱۰ روپے حصہ دوم سے ۱۰ روپے حصہ سوم سے ۱۰ روپے حصہ چہارم سے ۱۰ روپے  
اسوہ صحابہ - صحابہ کرام کے عقائد اعمال و معاشرت و اخلاق کی صحیح تصویر قرون اولیٰ  
کے اسلام و اہل اسلام کا عملی خاکہ جس کا مطالعہ ہر مسلمان کے لئے یقیناً ناگزیر کہا جاسکتا ہے

حصہ اول سے ۱۰ روپے حصہ دوم للہ و ولایتی عمدہ و اعلیٰ کاغذ - از مولانا عبدالسلام ندوی  
سیر النبیات - جس طرح اسوہ صحابہ مسلمان مردوں کے واسطے صحیح شاہراہ  
پر گام زن ہونے کے واسطے مکمل وسیلہ ہے اسی طرح یہ متبرک صحیفہ بھی مسلمان خاتونوں  
کے واسطے اعلیٰ ترین تحفہ ہے۔ از و اچ مطہرات، بیانات طاہرات اور تمام صحابیات کی مکمل  
سوانحمریاں ان کی زندگی کے قابل عمل نمونے اور عملی اخلاقی کارنامے۔ اعلیٰ کاغذ ولایتی  
سیفد و چکنہ۔ از مولوی سیف ندوی قیمت ۱۰ روپے

بٹنے کا پتہ - احمد برادران تاجران کتب علیگرہ

# خواجہ عبدالحی صاحب پروفیسر جامعہ ملیہ اسلامیہ علیگر ٹھ

## الفتقران فی معارف القرآن

قرآن حکیم کی عظیم النظیر بطرز جدید، نہایت دلکش اور معنی خیز تفسیر اردو میں اس سے بہتر کوئی تفسیر موجود نہیں۔ مولانا جن مضامین کو موجودہ حالات کے اعتبار سے زیادہ ضروری سمجھتے ہیں پہلے وہی مضامین آپ رقم فرمائیے ہیں اب تک صرف حسب بل حصص چھپ چکے ہیں  
 حصہ اول الخلفاء الکبریٰ - سورہ بقرہ کی مکمل و مفصل تفسیر ہدیہ فی جلد للہ، مجلد ص ۱  
 حصہ چہارم الصراط المستقیم - سورہ انفال توبہ کی مکمل مبسوط تفسیر ولایتی عمدہ و سفید کاغذ ملینا جس کے ابتدائیں فلسفہ جماد اکیر ایک بصیرت افروز مقدمہ بھی ہے حجم ۲۴۰ صفحات ہدیہ مجلد عا  
 بصائر حضرت موسیٰ اور فرعون کے واقعات زمانہ حاضرہ سے تطبیق نہایت خوب اور لائق مطالعہ کتاب ہے۔ پمنا ایڈیشن ختم ہو گیا طبع ثانی میں بہت سے جدید مضامین کا اضافہ کیا گیا ہے ۶۷

## حافظ محمد اسلم صاحب جریجوی پروفیسر جامعہ ملیہ اسلامیہ علیگر ٹھ

تاریخ الامت آجکل سے بہتر باقاعدہ، سلیس عام فہم اردو میں امت اسلامیہ کی تاریخ موجود نہ تھی مولانا کا یہ کارنامہ ملک قوم کے واسطے یقیناً مایہ ناز و فخر ہے جس سے ایک بہت بڑی کمی کی تلافی ہو گئی ہے ہر مسلمان کے پاس اس کا ایک نسخہ رہنا نہایت ضروری ہے۔

حصہ اول سیرۃ الرسول - نبی کریم صلعم کی نہایت دلآویز و دلکش سوانح قبل بعثت سے وفات تک کے مکمل حالات۔ موہ مقدمہ تاریخ عرب وغیرہ کاغذ اعلیٰ سفید حجم ۱۸۰ صفحات فجلد عا  
 حصہ دوم خلافت راشدہ - خلفائے راشدین کے مکمل حالات ان کے زمانہ کو واقعات اور ان پر تبصرہ عا  
 حصہ سوم بنی امیہ - خلفائے بنی امیہ کے حالات میں قیمت فجلد عا

حصہ چہارم خلافت عباسیہ - خلفائے بنی عباس کے حالات میں  
 ابتدائے نزول سے آج تک کے تاریخی حالات۔ معلومات اور لطیف

تاریخ القرآن مباحث حجم ۱۲۶ صفحات قیمت فی جلد عا، مجلد عا

ملنے کا پتہ - احمد سرائوان تاحسرن کتب علیگر ٹھ  
 صرف ٹائٹل باہتمام منشی عبدالسلام درمطبع فیض عام طبع شد

# مصنف کی دیگر تصانیف

رسالہ اہل سنت و الجماعت۔ موضوع نام سے ظاہر ہے۔ تمام اصولی عقائد کی تحقیق قیمت ۸  
حیات مالک۔ امام مالکؒ کی مکمل سوانح اور موٹے مالک کے جیسو تبصرہ کاغذ و لای سیفہ حکماء  
بہادر خواتین اسلام۔ امت اسلامیہ کی جانب از خاتونوں کے اخلاقی قومی اور ملکی کارنامے  
اور سبق آموز تاریخی اور محقق واقعات قیمت ۴

دروس الادب۔ عربی سیکھنے کی واسطے اس سے بہتر اور آسان تر اور سہل ترین کوئی کتاب  
نہیں نکلی جس کے مطالعہ سے عربی کی استعداد بہت جلد پیدا ہو جاتی ہے۔ ہر دو حصص کی قیمت  
علامہ شبلی مرحوم کی شہرہ آفاق تصانیف

سیرۃ النبی صلی اللہ علیہ وسلم۔ اس کتاب کی جو قبول عام و خاص حاصل ہوا محتاج بیان نہیں کہ اس قلیل  
عرصہ میں باوجود کافی طباعت کے دوسرے ایڈیشن کی ضرورت محسوس ہوئی۔ مرحوم کی زندگی  
کا یہ آخری کارنامہ ہے جو مسلمانوں کے واسطے مستقلاً ایک قابل ناز و فخر چیز ہے۔ مولانا کا علمی تبحر و  
تایخ دانی مسلمہ ہے۔ اس مہر کی صحیفہ کی تیاری میں جو احتیاط ملحوظ رکھی گئی ہے اس کا اندازہ  
اس سے ہو گا کہ مرحوم نے اس کا ایک لفظ بھی بلا وضو نہیں لکھا

حصہ اول مجلد اول۔ از ولادت تا ختم سلسلہ غزوات مع مقدمہ مشتمل بر نقد فی سیرۃ  
تاریخ عرب قبل ظهور و بعثت طبع دوم ہدیہ فی جلد للہ

حصہ اول۔ مجلد دوم۔ از سیرۃ النبی صلی اللہ علیہ وسلم جس میں اقامت امن، تائیس خلافت،  
اشاعت اسلام، انتظامات مذہبی، تکمیل شریعت، حجۃ الوداع، شمائل اخلاق و عادات  
کی تفصیل اور ازواج مطہرات و اولاد اجداد کا تذکرہ ہے۔ طبع دوم ہدیہ فی جلد

ملنے کا پتہ۔ احمد برادران، تاجران کتب علی گڑھ